



41 - ஸுந்த³ரகாண்ட³ ஏகசத்வாரிம்ஸ: ஸர்க³:

அஸோகவந ப⁴ஞ்ஜநம்

ஸ ச வாக்³பி⁴: ப்ரஸஸ்தாபி⁴ர் க³மிஷ்யந் பூஜிதஸ் தயா ।
தஸ்மாத்³ தே³ஸாத³பக்ரம்ய சிந்தயாமாஸ வாநர: ॥ 1 ॥

அல்ப ஸேஷ மித³ம் கார்யம் த்³ருஷ்டேய மஸிதேக்ஷணா ।
த்ரீநுபாயா நதிக்ரம்ய சதுர்த² இஹ த்³ருஸ்யதே ॥ 2 ॥

ந ஸாம ரக்ஷ: ஸு கு³ணாய கல்பதே
ந தா³நமர்தோ²ப சிதேஷு யுஜ்யதே ।
ந பே⁴த³ ஸாத்⁴யா ப³லத³ர்பிதா ஜநா:
பராக்ரமஸ் த்வேவ மமேஹ ரோசதே ॥ 3 ॥

ந சாஸ்ய கார்யஸ்ய பராக்ர மாத்³ருதே
விநிஸ்சய: கஸ்சி தி³ஹோப பத்³யதே ।
ஹத ப்ரவீரா ஹி ரணே ஹி ராக்ஷஸா:
கத²ம்சிதீ³யுர் யதி³ஹாத்³ய மார்த்³வம் ॥ 4 ॥

கார்யே கர்மணி நிர்தி³ஷ்டே யோ ப³ஹுந்யபி ஸாத⁴யேத் ।
பூர்வ கார்யா விரோதே⁴ந ஸ கார்யம் கர்து மர்ஹதி ॥ 5 ॥

ந ஹ்யேக: ஸாத⁴கோ ஹேது: ஸ்வல்பஸ் யாபீஹ கர்மண: ।
யோ ஹ்யர்த்²ம் ப³ஹுதா⁴ வேத³ ஸ ஸமர்தோ²(அ)ர்த்²ஸாத⁴நே ॥ 6 ॥

இஹைவ தாவத் க்ருத நிஸ்சயோ ஹ்யஹம்
யதி³ வ்ரஜேயம் ப்லவகே³ஸ்வ ராலயம் ।
பராத்ம ஸம்மர்த்³ விஸேஷ தத்த்வ வித்
தத: க்ருதம் ஸ்யாந் மம ப⁴ர்த்ரு ஸாஸநம் ॥ 7 ॥

கத²ம் நு க²ல்வத்³ய ப⁴வேத் ஸுகா²க³தம்
ப்ரஸஹ்ய யுத்³த⁴ம் மம ராக்ஷஸை: ஸஹ ।



ததை²வ க²ல்வாத்ம ப³லம் ச ஸாரவத்
ஸ மாநயேந் மாம் ச ரணே த³ஸாநந: || 8 ||

தத: ஸமாஸாத்³ய ரணே த³ஸாநநம்
ஸமந்த்ரி வர்க³ம் ஸப³ல ப்ரயாயிநம் ।
ஹ்ருதி³ ஸ்தி²தம் தஸ்ய மதம் ப³லம் ச வை
ஸுகே²ந மத்வா ஹமித: புநர் வ்ரஜே || 9 ||

இத³மஸ்ய ந்ருஸம்ஸஸ்ய நந்த³நோபம முத்தமம் ।
வநம் நேத்ர மந:காந்தம் நாநா த்³ரும லதாயுதம் || 10 ||

இத³ம் வித்⁴வம்ஸயிஷ்யாமி ஸுஷ்கம் வந மிவாநல: ।
அஸ்மிந் ப⁴க்³நே தத: கோபம் கரிஷ்யதி த³ஸாநந: || 11 ||

ததோ மஹத்ஸாஸ்வ மஹாரத² த்³விபம்
ப³லம் ஸமாதே³க்ஷயதி ராக்ஷஸாதி⁴ப: ।
த்ரிஸூல காலாயஸ பட்டஸாயுத⁴ம்
ததோ மஹத்³ யுத்³த⁴மித³ம் ப⁴விஷ்யதி || 12 ||

அஹம் து தை: ஸம்யதி சண்ட³விக்ரமை:
ஸமேத்ய ரக்ஷோபி⁴ ரஸஹ்ய விக்ரம: ।
நிஹத்ய தத்³ராவண சோதி³தம் ப³லம்
ஸுக²ம் க³மிஷ்யாமி கபீஸ்வராலயம் || 13 ||

ததோ மாருதவத் க்ருத்³தோ⁴ மாருதிர் பீ⁴மவிக்ரம: ।
ஊருவேகே³ந மஹதா த்³ருமாந் க்ஷேப்து மதா²ரப⁴த் || 14 ||

ததஸ்து ஹநுமாந் வீரோ ப³ப⁴ஞ்ஜ ப்ரமதா³வநம் ।
மத்த த்³விஜ ஸமாகு⁴ஷ்டம் நாநா த்³ரும லதாயுதம் || 15 ||

தத்³வநம் மதி²தைர் வ்ருக்ஷைர் பி⁴ந்நைஸ்ச ஸலிலாஸயை: ।
சூர்ணிதை: பர்வதாக்³ரைஸ்ச ப³பூ⁴வாப்ரிய த்³ர்ஸநம் || 16 ||



நாநா ஸுகுந்த விருதை: ப்ரபி⁴ந்நை: ஸலிலாஸயை: |
தாம்ரை: கிலஸயை: க்லாந்தை: க்லாந்த த்³ரும லதாயுதம் || 17 ||

ந ப³பௌ⁴ தத்³வநம் தத்ர தா³வாநல ஹதம் யதா² |
வ்யாகுலா வரணா ரேஜூர் விஹ்வலா இவ தா லதா: || 18 ||

லதா க்³ருஹைஸ் சித்ர க்³ருஹைஸ்ச நாஸிதை:
மஹோரகை³ர் வ்யால ம்ருகை³ஸ்ச நிர்து⁴தை: |
ஸிலாக்³ருஹை ருந்மதி²தைஸ் ததா² க்³ருஹை:
ப்ரநஷ்ட ரூபம் தத³பூ⁴ந் மஹத்³வநம் || 19 ||

ஸா விஹ்வலா(அ)ஸோக லதா ப்ரதாநா
வநஸ்த²லீ ஸோக லதா ப்ரதாநா |
ஜாதா த³ஸாஸ்ய ப்ரமதா³ வநஸ்ய
கபேர் ப³லாத்³தி⁴ ப்ரமதா³ வநஸ்ய || 20 ||

ஸ தஸ்ய க்ருத்வா(அ)ர்த² பதேர் மஹாகபி:
மஹத்³ வ்யலீகம் மநஸோ மஹாத்மந: |
யுயுத்ஸுரேகோ ப³ஹூபி⁴ர் மஹாப³லை:
ஸ்ரியா ஜ்வலம்ஸ் தோரண மாஸ்தி²த: கபி: || 21 ||

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ ஏகசத்வாரிம்ஸ: ஸர்க³: || 41 ||